

**Azərbaycan Respublikasının  
Ədliyyə Nazirliyində**  
*27 noyabr 2008-ci il tarixli 3414 şəhadətnamə  
№-si ilə dövlət qeydiyyatına alınmışdır.*

**Azərbaycan Respublikasının  
Maliyyə Nazirliyinin**  
*14 noyabr 2008-ci il tarixli  
İ-110 №-li əmri ilə təsdiq edilmişdir.*

## **Sığorta bazarının peşəkar iştirakçılarının reyestrinin aparılması**

### **Q A Y D A L A R I**

*Azərbaycan Respublikası Maliyyə Nazirliyinin 2011-ci il 21 yanvar tarixli İ-09 nömrəli əmri ilə təsdiq edilmiş  
və Azərbaycan Respublikasının Ədliyyə Nazirliyində 2011-ci il 26 yanvar tarixli 4107 nömrəli şəhadətnamə ilə  
qeydiyyata alınmış dəyişikliklər və əlavələrlə*

#### **1. Ümumi müddəalar**

**1.1.** Bu Qaydalar “Sığorta fəaliyyəti haqqında” Azərbaycan Respublikası Qanununun 95.3-cü maddəsinə əsasən, həmin Qanuna və Azərbaycan Respublikasının digər qanunvericilik aktlarına uyğun olaraq hazırlanmışdır və sığortaçıların, sığorta vasitəçilərinin, xarici sığortaçıların və xarici sığorta brokerlərinin, onların Azərbaycan Respublikasındakı nümayəndəliklərinin, həmçinin sığorta sahəsində yardımçı fəaliyyət göstərən hüquqi şəxslərin və müvafiq müstəqil ekspertlərin reyestrinin (bundan sonra “reyestr” adlandırılacaq) aparılması qaydalarını müəyyənləşdirir.

**1.2.** Bu Qaydalarda istifadə olunan “sığortaçı” və “xarici sığortaçı” anlayışı sığortaçılar və xarici sığortaçılarla yanaşı, “Sığorta fəaliyyəti haqqında” Azərbaycan Respublikası Qanununun 1.2-ci maddəsinə uyğun olaraq, təkrarsığortaçıları və xarici təkrarsığortaçıları da əhatə edir.

**1.3.** Reyestr sığorta nəzarəti orqanı tərəfindən aparılır.

**1.4.** Sığortaçılar və sığorta vasitəçiləri sığorta nəzarəti orqanından müvafiq fəaliyyət üzrə lisenziya aldıqda onlar bilavasitə sığorta nəzarəti orqanı tərəfindən reyestrə daxil edilir.

#### **2. Reyestrə daxil edilmək üçün təqdim olunan sənədlər və məlumatlar**

**2.1.** Reyestrə daxil edilmək üçün, bu Qaydaların 1.4-cü bəndində nəzərdə tutululardan başqa, 1.1-ci bəndində nəzərdə tutulmuş sığorta bazarının digər peşəkar iştirakçıları (bundan sonra “şəxs” adlandırılacaq) aşağıdakı sənədləri sığorta nəzarəti orqanına təqdim etməlidirlər:

**2.1.1.** Adı, ünvanı, telefon və faks nömrələri, elektron poçt ünvanı, rəsmi internet sahifəsi, hüquqi şəxsin rəhbərinin adı, soyadı və vəzifəsi göstərilməklə yazılı müraciət;

**2.1.2.** Azərbaycan Respublikası vətəndaşının şəxsiyyət vəsiqəsinin, təhsil haqqında müvafiq sənədin və müvafiq vergi orqanında qeydiyyatata alınması haqqında şəhadətnamənin notariat qaydasında təsdiq edilmiş surətləri;

**2.1.3.** Azərbaycan Respublikasının hüquqi şəxslərinin dövlət qeydiyyatı haqqında şəhadətnaməsinin, nizamnaməsinin və ofis binasından istifadə hüququnu təsdiq edən sənədin notariat qaydasında təsdiq edilmiş surətləri;<sup>1</sup>

**2.1.4.** xarici sığortaçının və ya xarici sığorta brokerinin onun rezidenti olduğu ölkənin müvafiq dövlət orqanı tərəfindən verilmiş və Azərbaycan Respublikasının qanunvericiliyi ilə müəyyən edilmiş qaydada təsdiq olunmuş dövlət qeydiyyatı haqqında və müvafiq fəaliyyət növünü həyata keçirmək hüququnu təsdiq edən sənəd, həmçinin əgər mövcuddursa “Standard & Poors”, “Moody's Investors Service”, “Fitch” və ya “A.M. Best” beynəlxalq reyting təşkilatları tərəfindən verilmiş reytingi təsdiqləyən sənəd, yaxud rəsmi məlumat;<sup>2</sup>

**2.1.5.** Sığorta sahəsində yardımçı fəaliyyət göstərən xarici hüquqi şəxslərin , rezidenti olduqları ölkənin müvafiq dövlət orqanı tərəfindən verilmiş və Azərbaycan Respublikasının qanunvericiliyi ilə müəyyən edilmiş qaydada təsdiq olunmuş dövlət qeydiyyatı haqqında sənədi;<sup>3</sup>

**2.1.6.** Azərbaycan Respublikası ərazisində daimi yaşayan xarici fiziki şəxs olan müstəqil ekspertlərin şəxsi pasportunun, Azərbaycan Respublikasının vergi orqanında qeydiyyatata alınması haqqında şəhadətnamənin (qeyri-rezidentlər üçün yalnız şəxsi pasportunun) Azərbaycan Respublikasının qanunvericiliyi ilə müəyyən edilmiş qaydada təsdiq olunmuş surətləri;<sup>4</sup>

**2.1.7.** Xarici fiziki şəxs sığorta brokerlərinin şəxsi pasportunun, rezidenti olduğu ölkədə fiziki şəxs vergi ödəyicisi olduğunu təsdiq edən sənədin və rezidenti olduğu ölkənin müvafiq dövlət orqanı tərəfindən verilmiş sığorta brokeri fəaliyyəti ilə məşğul olmaq hüququnu təsdiqləyən sənədin Azərbaycan Respublikasının qanunvericiliyi ilə müəyyən edilmiş qaydada təsdiq olunmuş surətləri;<sup>5</sup>

**2.1.8.** Azərbaycan Respublikasının hüquqi şəxslərinin filial və nümayəndəlikləri reyestrə daxil edilmək üçün əsasnamələrinin, olduqları yerdəki ofis binasından istifadə hüquqlarını təsdiq edən sənədin, habelə hüquqi şəxslərin dövlət qeydiyyatına alınmasını təsdiq edən sənədin notariat qaydasında təsdiq edilmiş surətlərini.<sup>6</sup>

---

<sup>1</sup> Azərbaycan Respublikası Maliyyə Nazirliyinin 2011-ci il 21 yanvar tarixli İ-09 nömrəli əmri ilə yeni redaksiyada verilmişdir.

<sup>2</sup> Azərbaycan Respublikası Maliyyə Nazirliyinin 2011-ci il 21 yanvar tarixli İ-09 nömrəli əmri ilə yeni redaksiyada verilmişdir.

<sup>3</sup> Azərbaycan Respublikası Maliyyə Nazirliyinin 2011-ci il 21 yanvar tarixli İ-09 nömrəli əmri ilə yeni redaksiyada verilmişdir.

<sup>4</sup> Azərbaycan Respublikası Maliyyə Nazirliyinin 2011-ci il 21 yanvar tarixli İ-09 nömrəli əmri ilə yeni redaksiyada verilmişdir.

<sup>5</sup> Azərbaycan Respublikası Maliyyə Nazirliyinin 2011-ci il 21 yanvar tarixli İ-09 nömrəli əmri ilə əlavə edilmişdir.

<sup>6</sup> Azərbaycan Respublikası Maliyyə Nazirliyinin 2011-ci il 21 yanvar tarixli İ-09 nömrəli əmri ilə əlavə edilmişdir.

**2.2.** Sığortaçılar müvafiq vasitəçilik müqaviləsi bağladıkları və ya belə müqaviləyə xitam verdikləri sığorta agentlərinin adı (fiziki şəxs olduqda həmsinin soyadı və atasının adı), sığorta agentliyinə verilmiş lisenziyasının tarixi və nömrəsi barədə məlumatları reyestrə daxil edilmək üçün həmin müqavilənin bağlandığı və ya belə müqaviləyə xitam verildiyi tarixdən 5 iş günü müddətində sığorta nəzarəti orqanına təqdim etməlidirlər.

### **3. Reyestr məlumatlarındakı dəyişikliklər barədə xəbər vermə**

**3.1.** Şəxs bu Qaydaların 2.1-ci bəndinə əsasən təqdim etdiyi hər hansı məlumatda və ya sənədlərin məzmununda reyestrə daxil edildikdən sonra baş verən dəyişikliklər, o cümlədən hüquqi şəxsin yenidən təşkil edilməsi və ya ləğv edilməsi, müvafiq fəaliyyətlə məşğul olmaq hüququnun məhdudlaşdırılması, dayandırılması və ya ləğv edilməsi barədə 30 gün ərzində sığorta nəzarəti orqanına məlumat verməlidir.

**3.2.** Şəxs reyestr məlumatlarındakı dəyişikliklər barədə vaxtında xəbər vermədikdə, bu dəyişikliyin sığorta nəzarəti orqanına məlum olduğu tarixdən, bu Qaydaların 4.1.5-ci bəndində nəzərdə tutulmuş hal istisna olmaqla, həmin dəyişiklik reyestrə qeydə alınır.

### **4. Reyestrdən çıxarılmanın əsasları**

**4.1.** Aşağıdakı hallarda şəxs reyestrdən çıxarılır:

**4.1.1.** Bu Qaydaların 2-ci bəndində nəzərdə tutulmuş şəxslərin müvafiq lisenziyaları ləğv edildikdə;

**4.1.2.** xarici sığortaçının və ya xarici sığorta brokerinin müvafiq olaraq təkrarsığorta və ya vasitəçilik fəaliyyəti hər hansı formada məhdudlaşdırıldıqda, dayandırıldıqda və ya ləğv edildikdə;

**4.1.3.** fiziki şəxs öldükdə, habelə fəaliyyət qabiliyyəti olmayan hesab edildikdə və ya hüquqi şəxs ləğv edildikdə;

**4.1.4.** bu Qaydaların 2-ci bəndinə uyğun olaraq təqdim edilmiş sənədlərdə yanlış məlumatların olması faktı aşkarlandıqda;

**4.1.5.** hüquqi şəxsin yenidən təşkili, əsas fəaliyyəti ilə bağlı hər hansı məhdudiyyət və ya qadağanın olması, müvafiq reytingindən daha aşağı reyting alması ilə bağlı məlumatlar sığorta nəzarəti orqanına vaxtında təqdim edilmədikdə;

**4.1.6.** xarici sığortaçının və ya xarici sığorta brokerinin fəaliyyətində çirkli pulların yuyulması və (və ya) terrorçuluğun maliyyələşdirilməsi faktı aşkar edildikdə.

### **5. Reyestrin tərtib edilməsi və reyestr məlumatlarının yayılması**

**5.1.** Reyestrə qeydiyyat kağız və elektron daşıyıcılarında, bu Qaydaların 1.1-ci maddəsində nəzərdə tutulmuş şəxslərin hər bir kateqoriyası üzrə müvafiq olaraq

bu Qaydalara 1, 2, 3, 4, 5, 6 və 7 nömrəli Əlavələrdə nəzərdə tutulmuş formalarda ayrılıqda tərtib edilərək aparılır.

**5.2.** Yayılması və ya açıqlanması qanunvericiliklə qadağan olunan məlumatlar istisna olmaqla, digər reyestr məlumatları sığorta nəzarəti orqanının rəsmi internet səhifəsində yerləşdirilir, həmçinin yazılı sorğu əsasında digər şəxslərə verilə bilər.